

بلوچی معاشرے میں پناہ دہی اور باہوٹ کی اہمیت

ڈاکٹر عبدالحق بلوچ

شعبہ اردو جامعہ بلوچستان کوئٹہ

بلوچوں کی ایک اور ماہہ الامتیا خصوصیت کسی شخص یا اشخاص کو دشمنوں سے پناہ دینا ہے جسے "باہوٹ" کی اصطلاح سے موسوم کیا جاتا ہے۔ "باہوٹ" کی نفسیاتی توجیہ جو بھی کی جائے یہ حقیقت ہے کہ وہ بلوچ معاشرے کی ایک اہم قدر ہے۔ بلوچ صنایع اخلاق کے مطابق جس شخص کو اپنی حفاظت میں لے کر پناہ دی جائے، اس کے تحفظ کے لئے بڑی سے بڑی قربانی سے بھی دریغ نہیں کیا جاتا۔ بلوچ تاریخ میں بے شمار ایسی مثالیں ملتی ہیں جو بڑے بڑے خانہ جنگیوں، قبائلی آویزشوں اور تباہ کاریوں کا سبب بن گئیں۔ کسی مظلوم کو پناہ دینا اور اس کی عزت و ناموس اور جان و مال کی حفاظت کرنا یقیناً مستحسن ہے، لیکن مہینہ طور پر مظلوم کی حقیقت یا مہینہ ظلم کی نوعیت جانے بغیر پناہ دینا اور پھر اس کے لئے نہ صرف اپنی جان کی بازی لگانا بلکہ قبیلوں کو مستقل خانہ جنگی کی آگ میں جھونک دینا شاید قابل تعریف نہ سمجھا جائے۔

اس کی وجہ سے قبائلی دشمنی بھرکانا، قتل و غارت گری اور پھر نسل در نسل انتقام کا سلسلہ جاری رکھنا، نیم متمدن معاشرے میں مستحسن ہو تو ہو، متمدن اقوام میں قابل مذمت ہے۔ تاہم بلوچ معاشرے میں اسے صنایع اخلاق کا ایک حصہ اور زندگی کی اعلیٰ قدر سمجھا جاتا رہا ہے۔ بلوچ دانشوروں نے "باہوٹ" کے سلسلے میں جن آرا کا اظہار کیا ہے اس سے ان کے تخاصر کا اندازہ لگایا جاسکتا ہے۔ باہوٹی کی خلاف ورزی کرنے والا معتوب اور بزدل سمجھا جاتا ہے۔ شمس دین نامی ایک شخص کی پناہ میں ایک ایسا شخص آیا جو قتل کر کے بھاگا تھا۔ اس کے دشمنوں نے شمس دین کے گھر میں گھس کر اس کے باہوٹ کو قتل کر دیا۔ اللہ یار نے ایک قاتل کو جو اس کی پناہ میں آیا تھا، مقتول کے وارثوں کے سپرد کر دیا، جنہوں نے اسے قتل کر دیا اور اللہ یار سوائے پناہ نہ ہوا۔ دشمن پر طنز کرنے کے لئے اسے شمس دین اور اللہ یار کے ناموں سے موسوم کیا جانے لگا۔ ایک شاعر ملا اسماعیل نے اپنے دشمن پر طنز کرتے ہوئے کہا ہے:

تو بیرگ بیٹے شمس دین گدھی اللہ یار
یعنی تم تو بالکل شمس دین اور اللہ یار بنے ہوئے ہو۔

خان نصیر خان نوری والسی قلات نے "باہوٹ" کو پناہ دینے کے بعد اس کے دشمنوں کے حوالے کیا تو ایک شخص نے اس کے دربار میں اس پر طنز کیا۔ جب کچھ بھکرانی بلوچ سندھ کے کلوڑہ حکمرانوں کے ظلم و ستم کی وجہ سے بھاگ کر میر نصیر خان کے پاس پناہ حاصل کرنے آئے تو کلوڑہ حکمران نے ان باغیوں کو حاصل کرنے کے لئے میر نصیر خان کے پاس تحائف بھیجے، میر نصیر خان نے بھکرانی بلوچوں کو اپنی پناہ میں رکھنے کے بجائے، کلوڑہ حکمران کے اہلکاروں کے سپرد کیا۔ اگرچہ اسے یہ معلوم تھا کہ اس کا یہ فعل بلوچی یا باہوٹی کی روایات کے خلاف ہے۔ اس پر باہوٹ بننے والے ایک شخص نے اس بات کو بلوچی شان اور روایات کی پائمالی قرار دے کر میر نصیر خان کے دربار میں اس کے سامنے یہ اشعار سنائے:

دہشی سندھ، زمغین جراں	سندھ کے بیش قیمت پارچہ جات کو دیکھ کر
شہ غلام شاہ، شوغین زراں	غلام شاہ (کلوڑہ) کے چمکتے سکے دیکھ کر
خان ژا باوٹ آل بیدہ بیزاری	خان (قلات) اپنی پناہ میں آنے والوں سے منہ پھیر لیا
قمبری ناموز، شستی پاری	اور قمبری ننگ و ناموس ختم ہو گئی
آختغین باھوٹ، حاوہ رند آن	باہوٹ کی حفاظت و حرمت رند
ہے گوڑلاہوشاری دور دنگ آن	اور لاشاریوں کا مقصد حیات تھی
گور سہی بے چندریں بہنگ آن	سہی باہوٹی کی ایک علامت تھی
گوش دے او میری، مزار بوریں	سن اسے میری کے شیر اور بلند شان
او ہے تو براہوٹی مزن شانیں	براہوٹی اسیر اور شان والا
تسی سد مہر تیں شانزده سد تراچون	باہوٹوں کی خاطر اگر تیرے سویا سولہ سو آدمی مر جاتے تو کیا تھا
تسی سرشت این دے ناموزے اوہند	اس کے بدلے تیری جان بھی چلی جاتی تو تو ابدی عظمت اور ناموس حاصل کر لیتا
نہیں میار سنگے نہ سد منٹری بارے	میار نہ تو ایک پتھر ہے اور نہ ہی سوسن کا بوجھ رکھتا ہے
نہیں ڈنگ جنت کہ قمبریں مارے	کہ کوئی اٹھانہ سکے
مس کچھری آل میاریں و پچارے	نہ سانپ کی طرح ڈھنگ مارتا ہے
خان ہمانت کہ دائم آن خان آل	بلکہ یہ مفضل اور کچھری کے اندر بولا جانے والا ایسا طعن ہے
	جو غور و فکر دلاتا ہے
	خان وہ ہیں جو ہمیشہ خان رہے ہیں

جو عصمت و غیرت کے نگہبان ہوں

وہ کیا خان ہیں جو غام اور کمزور ہو

میر وہ ہیں جو دائمی حیثیت کے حامل ہوں

جو غریبوں کے لئے پکے ہوئے پھل کی طرح ہوں

وہ کیا میر ہیں جو باعث آزار و مصیبت ہوں

نہ بلوچ ہیں نہ ہی افغان، ہیں

بس عجیب ہی نسل سے متعلق ہیں

شال (کوٹہ) مستونگ اور سبزہ زار تیری

تیری میری میار سے بھری ہوئی ہے

تیری میری کی شان و عظمت

انتہائی پستیوں میں گر چکی ہے

شان و عظمت رکھنے والا خان بس عبدال خان ہو گذرا ہے

اگر تمہارا میر کوئی ہو گذرا ہے تو وہ میر احمد تھا

خان تیری آواز بس دور سے ہی اچھی اور بھلی لگتی ہے

اس نظم سے "باہوٹ" کے تحفظ کے فریضے پر ہی روشنی نہیں پڑتی بلکہ یہ بھی واضح ہوتا

ہے کہ اس فرض سے غفلت برتنے یا اس کی خلافت ورزی کرنے والا، خواہ وہ کتنا ہی ذی مرتبہ ہو،

بلوچ معاشرے میں کتنا ذلیل سمجھا جاتا ہے۔ ایک عام آدمی اس کا اظہار اس شخص کے سامنے کر رہا

ہے جو حکمران ہے اور جس کے رحم و کرم پر اس کی جان ہے وہ نتیجے سے بے نیاز ہو کر کھلم کھلا

ظن کے تیر چلاتا ہے اور تمام درباریوں کو سانپ سوگھ جاتا ہے۔

رندوں اور لاشاریوں کی تیس سالہ جنگ و جدال کی بنیادی وجہ باہوٹ ہی بتائی جاتی ہے۔

سردار خان گنگوڑی لکھتے ہیں کہ "چاکر کے دور کے قابل ذکر اور خون خرابہ سے بھرپور واقعات میں

سے ایک، رندوں اور لاشاریوں کے درمیان تلی کے مقام پر لڑی کسی تاریخی جنگ تھی جو ایک

خوبرو اور پاک دامن خاتون کی توہین اور بے عزتی کا نتیجہ تھی، جس نے امیر چاکر کے پاس پناہ لی

تھی۔ اپنے باہوٹ کی عزت و ناموس کی خاطر، صاف گو اور راستباز، پر جلال رندوں نے اپنی ہر

متاع عزیز، ماسوائے ننگ و ناموس کے، اس سانچے کی بھینٹ چڑھا دی (۱) گل خان نصیر رقم طراز

آہستہ آہستہ آنی نگہ واں آں

آں چہ خان آں کہ حامغیں دان آں

میر ہمانت کہ دائم آں میر آں

پہ غریو آں پکغیں پیر آں

آں چہ میر آں کہ تیغغیں تیر آں

نیں بلوچ آں نیکہ اوقال آں

اڑھے گیا و آئی گنڑو نان آں

شال و مستونگ باغ چہیں تیری

اڑمیار پر این تسی میری

شان شوے میری، چشل یدشہ

جمل، مں چاٹے ویر بنے کپتہ

گدشونے خان این عبداللہ خان،

گدشونے میر این احمد او میر،

خان تسی آواز و ہش این شہ دیر،

اس نظم سے "باہوٹ" کے تحفظ کے فریضے پر ہی روشنی نہیں پڑتی بلکہ یہ بھی واضح ہوتا

ہے کہ اس فرض سے غفلت برتنے یا اس کی خلافت ورزی کرنے والا، خواہ وہ کتنا ہی ذی مرتبہ ہو،

بلوچ معاشرے میں کتنا ذلیل سمجھا جاتا ہے۔ ایک عام آدمی اس کا اظہار اس شخص کے سامنے کر رہا

ہے جو حکمران ہے اور جس کے رحم و کرم پر اس کی جان ہے وہ نتیجے سے بے نیاز ہو کر کھلم کھلا

ظن کے تیر چلاتا ہے اور تمام درباریوں کو سانپ سوگھ جاتا ہے۔

رندوں اور لاشاریوں کی تیس سالہ جنگ و جدال کی بنیادی وجہ باہوٹ ہی بتائی جاتی ہے۔

سردار خان گنگوڑی لکھتے ہیں کہ "چاکر کے دور کے قابل ذکر اور خون خرابہ سے بھرپور واقعات میں

سے ایک، رندوں اور لاشاریوں کے درمیان تلی کے مقام پر لڑی کسی تاریخی جنگ تھی جو ایک

خوبرو اور پاک دامن خاتون کی توہین اور بے عزتی کا نتیجہ تھی، جس نے امیر چاکر کے پاس پناہ لی

تھی۔ اپنے باہوٹ کی عزت و ناموس کی خاطر، صاف گو اور راستباز، پر جلال رندوں نے اپنی ہر

متاع عزیز، ماسوائے ننگ و ناموس کے، اس سانچے کی بھینٹ چڑھا دی (۱) گل خان نصیر رقم طراز

زید انت گرد کیں بگانی

جو اچھی چراگا ہے

حاریں گورم ویشانی

گانوں اور سمیرٹوں کے لئے

گھڑ دوڑ میں رحمان رند اور رامین لاشاری کے مقابلے میں رندوں نے رامین کے ساتھ نا انصافی کی تو کچھ لاشاری نوجوانوں نے گوہر کی اونٹنیوں کے بچوں کو مار ڈالا۔ ان کا انتقام لینے اور گوہر باھوٹ کے اہل مویشی کے لئے چاکر خان نے لاشاریوں پر حملے کا فیصلہ کر لیا۔ گویا گل خان نصیر کی اس رائے کے مطابق جنگ کی بنیاد "باھوٹ" کی پاسداری ہی تھی۔

رحمان اور رامین کی گھڑ دوڑ کے متعلق مختلف روایتیں ہیں۔ سردار خان لنگھوری لکھتے ہیں کہ "سردار اعظم (میر جا کر) کا ایک عزیز میر رحمان اور گوہرام کا بیٹا میر رامین سبھی میں ایک موچی کی بیوی کی زلف گرہ گیر کے اسیر ہو گئے، جس کے حسن و جمال کا گھر گھر چرچا تھا۔ وہ اپنی خوبصورتی، خوش پوشی، لطافت اور نازک اندامی کی بناء پر میر رحمان اور رامین کے درمیان وجہ نزاع بن گئی۔ ان دونوں دوستوں نے اس عشق و محبت کے مسئلے کا باہمی فیصلہ کر کے یہ حل نکالا کہ وہ اپنے مشہور گھوڑوں پر سوار ہو کر شہسواری کا مقابلہ کریں گے۔ دوڑ کی ہارمی میں جو جیت جائے گا۔ یہ متنازعہ حسینہ قتال، انعام کے طور پر اسی کی ہوگی۔ رندوں میں سے دو افراد منصف مقرر کئے گئے۔ دونوں دوڑ میں برابر نکلے، گردو نوں منصفوں نے جیت کا فیصلہ رحمان کے حق میں دیا۔ رامین نے اسے اپنی محبت اور برق رفتار سمند کے حق میں نا انصافی تصور کر کے غصے کے عالم میں واپس گندوا کی راہ لی۔ اس نے کچھ لاشاری قبائلیوں کو حکم دیا کہ وہ مہیری قبیلے کی حسن و جمال کی پیکر مشہور معروف نازنین خاتون کے اونٹوں کے گلے کو نقصان پہنچائیں۔ اور ان کو چرائیں۔۔۔۔۔ یہ وہ جہیں خاتون عالم شباب میں تھی۔۔۔۔۔ گا جان میں آباد ہو گئی تھیں، لیکن لاشاری کبھی کبھی اس کی بے عزتی کرتے اور اس کے گلوں کی لوٹ مار کرتے جس سے تنگ آکر وہ آخر کار سبب منتقل ہو گئی اور سردار اعظم کے سائے عاطفت میں اور زیر تحفظ رہنے لگی۔ اس کا حسن و جمال اور مال و دولت رندوں اور لاشاریوں کے درمیان وجہ نزاع بن گیا (۱) عزیز بگٹی رحمان اور رامین کی گھڑ دوڑ کا شرط کا نتیجہ قرار دیتے ہیں۔ ان کی یہ رائے ہے کہ یہ (اونٹنیوں کے بچوں کی ہلاکت) گویا میر رامین کی جانب سے رند منصفوں کی نا انصافی کے خلاف ایک زوردار احتجاج تھا۔ جب امیر چاکر کو اس حرکت کے بارے میں علم ہوا تو وہ آپے سے باہر ہو گیا۔ وہ یہ سوچ بھی نہ سکتا تھا کہ کوئی

(۱) چاکر اعظم (سردار خان لنگھوری) مترجمہ عبدالغفار ندیم ص ۱۳۵، ۱۳۷

تخص اس کے علاقے میں اسی کی پناہ میں رہنے والی ایک خاتون کو کسی قسم کا گزند پہنچانے کی جرات کر سکتا ہے۔ مذکورہ واقعے کو اس نے براہ راست اپنی بے عزتی اور وقار کا مسئلہ بنا لیا۔۔۔۔۔ ایک بلوچ کے لئے اپنے باہوٹ کا تحفظ اس کی اپنی زندگی سے بھی عزیز ہوتا ہے، لیکن گوہر کی اونٹنیوں کے افسوس ناک واقعے کے ضمن میں بات کچھ مختلف نوعیت کی تھی۔ چاکر کو جب مذکورہ واقعے کے بارے میں آگھی ہوئی تو اس وقت اس واقعے کو وقوع پذیر ہونے کافی وقت گذر چکا تھا اور دوسری زیادہ اہم بات یہ تھی کہ مذکورہ شرمناک واقعہ میر گوہرام یا لاشاریوں نے کسی باقاعدہ منصوبہ بندی، سازش یا رندوں کے خلاف دشمنی کے اظہار کے طور پر نہیں کیا تھا، بلکہ یہ تو محض ایک ناخوابت اندیش لاشاری نوجوان نے اپنے جذبات کو ٹیس پہنچنے کی صورت میں اشتعالی کیفیت میں کیا تھا۔ (۱)

اگرچہ بلوچ مورخین نے گوہر کی اونٹنیوں کے بچوں کی ہلاکت، ان کے انتقام یا باہوٹ کا فرض پورا کرنے کو رندوں اور لاشاریوں کی تیس سالہ خانہ جنگیوں کا سبب بتایا ہے، تاہم بلوچ شاعری کے جائزے سے یہ واضح ہوجاتا ہے کہ بنیادی سبب یہ نہیں تھا۔ دونوں قبیلوں کی سرداروں کے دل ایک دوسرے کی طرف سے صاف نہ تھے۔ ان میں سیاسی رقابت بھی تھی اور شاید محبت کی رقابت بھی۔ لانگ ور تھڈمز نے یہ خیال ظاہر کیا ہے کہ میر چاکر اور میر گوہرام کی مناقشت اور رقابت کی خاص وجہ گوہر تھی۔ گوہرام اسے چاہتا تھا اور شادی کرنا چاہتا تھا، لیکن اس نے انکار کر دیا اور میر چاکر کی پناہ میں چلی گئی جو خود بھی اسے چاہتا تھا (۲) میر گل خان نصیر "بلوچستان کی کہانی، شاعروں کی زبانی" میں کسی شاعر کے حوالے سے لکھتے ہیں کہ "رندوں نے تو بڑھے شیک کی بات (میر چاکر کی سرداری) مان لی لیکن لاشاریوں نے میر چاکر کو سردار ماننے سے انکار کر دیا اور اسی دن:

لاشارہ بہا اکرام
پانگے بستگت گوہرام

یعنی لاشاریوں کی یہ بات پسند نہ آئی، انہوں نے میر گوہرام کے سر پر اسی دن پگڑھی باندھ دی۔ اس دن سے بلوچوں کے ان دو بہادر اور جنگجو نفلوں یعنی رند و لاشار میں اختلافات کی بنیاد پڑ گئی جو بعد ازاں، گوہر جتنی کی اونٹنیوں کے بہانے ایک طویل خانہ جنگی کی شکل اختیار کر گئی اور بقول شاعر پورے تیس سال تک دونوں قبیلے آپس میں لڑتے رہے اور ایک دوسرے کی دشمنی

میں سب کچھ بھول گئے۔ (ص ۲۹-۳۰) میر گل خان نصیر اپنی دوسری کتاب "بلوچی کی رزمیہ شاعری" میں رقم طراز ہیں کہ "عرف عام میں سب بلوچ کہلاتے تھے اور میر جلال خان ان کا واحد سردار تھا۔ میر گوہرام اپنے کو جلال خان کا جازوارث سمجھتا تھا، اس لئے وہ میر چاکر کو ان قبائل کمالس (سردار کلن) تسلیم نہیں کرتا تھا۔ وہ اپنے کو بلوچوں کا بڑا سردار اور اپنے قبیلے کو نامور قبیلہ سمجھتا تھا۔ میر چاکر اور میر گوہرام کے درمیان تیس سالہ خانہ جنگی کی بنیادی وجہ یہی تھی۔ گوہر جتئی کی اونٹنیوں کے بچوں کا واقعہ ایک بہانہ تھا، جس نے اندر اندر سلگتی ہوئی آگ پر تیل کا کام کیا (صفحہ ۶۷) "بلوچستان کی کہانی" میں میر گل خان نصیر نے اس بات پر یوں ماتم کیا ہے کہ "الغرض گوہر کی اونٹنیوں کے بہانے رند و لاشا تیس سال تک کچھی کے میدانوں میں اپنے گلے کاٹتے رہے۔ بالاخر میر چاکر نے ہرات کے بادشاہ سے امداد لے کر افغانوں کی طاقت سے بلوچوں کا قتل عام کرایا۔ میر گوہرام اور اس کے ساتھ پچھلے لاشاریوں نے جان بچا کر سندھ میں پناہ لی۔ لیکن میر چاکر بھی ان کے بعد زیادہ عرصہ کچھی میں نہ رہ سکا۔ تیس سالہ خانہ جنگی سے علاقے میں جو تباہی پھیل چکی تھی، اس کے اثرات شدید سے شدید تر ہوتے گئے۔ بھوک اور افلاس نے آبادیوں کو گھیر لیا۔ بستیاں اجڑ گئیں۔ گاؤں کے گاؤں بے چراغ پڑے رہے۔ چراگاہیں بنجر گو گئیں۔ (بلوچستان کی کہانی ص ۶۹)

سردار خان لنگھوری نے سبی پر نصیر چاکر کے قبضے کے بعد سیاسی اور معاشرتی صورت حال کا جائزہ یوں پیش کیا ہے: "امراء و شرفاء کے دلوں میں رشک و حسد اور سازشوں نے جنم لینا شروع کیا۔ بلوچی معاشرتی زندگی کی پرانی اور مخصوص خامیاں۔ ان کی انفرادیت پسندی قبائلیت اور مجنونہ جنگجویی کے موثر عوامی اور اثرات بد کے ساتھ اس وقت عود کر آئے جب دونوں خطرناک اور پبنتناک قبائل رندوں اور لاشاریوں میں سبی اور گند اوہ کی زرخیز ارضیات پر تسلط حاصل کرنے کے بعد تحفظ و اعتماد کا احساس پیدا ہوا، ابتداء میں رندوں اور لاشاریوں میں برابری اور ہم پلہ اور ہمسر ہونے کا معیار ان کی عظمت اور بہادرانہ کارناموں کا باعث بنا۔ مگر جلد ہی اس مساوات و ہمسری کے جذبے نے وقتاً و قسماً باہمی کشش اور ہتھیار خیزی کی صورت اختیار کر لی۔ دو پر حسد اور طاقتور ہمسایوں کے درمیان تنازعہ اور خانگی و قبائلی کشمکش کی وجوہات و علل کا کبھی بھی فقدان نہیں ہوتا۔ چاکر اپنے کسی ہمسر اور ہم مرتبہ شخصیت کو برداشت کرنے کا روادار نہ تھا اور گوہرام کسی کی برتری کو خاطر میں نہ لاتا تھا۔ ان میں سے کسی کا دامن فاش اور صریح غلطیوں سے پاک نہیں

ہے۔ گوہرام آہستہ آہستہ مگر اندرونی طور پر تیزی سے بہت طاقتور بنتا جا رہا تھا۔ جو آہستہ عزم کے مالک چاکر کے لئے سوبان روح بن گیا تھا کیوں کہ اس کے اثر و نفوذ کے افق پر دو سو راجوں کی قطعاً گنجائش نہیں ہو سکتی تھی۔ چاکر کا مطمع نظر تھا کہ سبھی کچھ کا وہ مالک بن بیٹھے یا کچھ بھی باقی نہ رہے۔ لاشاریوں کی کثیر نفری اور گوہرام کی ولولہ انگیز قیادت اور کردار سے چاکر کو عظیم خطرے کی بو محسوس ہوئی اور کچھ اندیشے اور خوف بھی۔ خوف کا عنصر عموماً نفرت کا محرک ہوتا ہے۔ گوہرام بھی اسے اپنا حریف مخالف سمجھنے لگا تھا۔ دونوں ایک دوسرے کو انتہائی ناپسندیدگی بلکہ نفرت کی نگاہ سے دیکھتے تھے۔ حد سے زیادہ بغض و کینہ کی وجہ سے انتہائی تلخی پیدا ہو چکی تھی۔ دونوں بلا شرکت غیرے، تلذظ، عظمت، قوت و جبروت کے قائل تھے۔ دونوں کے مزاج میں تیزی، گرمی، تفاخر، الوالعزنی، فتنہ پردازی تھی۔ وقت کے ساتھ ساتھ بلوچ سیاست دو دھڑوں میں تقسیم ہو چکی تھی۔ ایک کا مرکز چاکر تھا، دوسرے کا گوہرام۔ شروع شروع میں لاشاریوں نے مصلحتاً رندوں کی بڑھتی ہوئی طاقت کے پیش نظر صرف گوہرام کے سر، سرداری کی پٹی باندھنے پر اکتفا کیا لیکن پھر اختلافات نے جھڑپوں اور لوٹ مار کی صورت اختیار کی۔ ان کے لئے بہانہ بھی ڈھونڈے گئے اور بغیر کسی بہانے کے بھی خون ریزی کی گئی۔ لاشاریوں اور رندوں کے سرداروں نے اپنی دشمنی اور نفرت کا برملا اظہار کیا اور قبائلی افتخار اور طاقت کے نئے میں سرشار ہو کر اپنے قبیلوں کو مستقل جنگ کی بمبھی میں جھونک دیا۔ کسی نے قبائلی نفرت کی آگ کو صلح و آشتی کے ذریعے بجھانے کی کوشش نہیں کی۔ رند اور لاشار قبیلوں کی بہت سی معزز ہستیاں ان قبائلی لڑائیوں کی بھینٹ چڑھ گئیں۔ ایک دوسرے کی ماں مویشی چرانے، ڈاکہ ڈالنے، لوٹ مار کرنے سے ابتداء ہوئی۔ انتقامی کارروائیوں نے سلسلے کو مزید آگے بڑھایا۔ حملے اور چھاپے دو بڑی جنگوں پر منتج ہوئے، جن میں پہلی جنگ، تلی کی جنگ میں رندوں کو شکست فاش ہوئی، دوسری جنگ رندوں نے ترکوں اور افغانوں کی مدد سے جیتی اور لاشاریوں ہی کا صفایا نہیں بلکہ خود بھی آوارہ وطن ہونے پر مجبور ہوئے۔ تلی کی جنگ کے دونوں قبائل کے کینہ پرور آتش نوا شاعروں نے اپنے بغض و عناد اور ہمہ گیر انتقام کی آگ میں جل کر ایک دوسرے کے خلاف زہر ہلایل سے بھرے ہوئے منظومات گاگا کر ایک دوسرے کو طنز و تشنیع، طنز و نکتہ چینی، مزاح و مسخر اور "شخان" کا نشانہ بنا کر نفرت کے جذبات کی جلتی آگ پر تیل چھڑکنے کا کردار ادا کیا۔ یہ کردار میر چاکر اور میر گوہرام کے درمیان تلخی، نفرت، دشمنی کو تیز تر کرنے کا باعث بنا، جنہوں نے اشعار

میر چاکر اور میر گوہرام کی گوہر جتنی کی وجہ سے رقابت کو بھی نظر انداز نہیں کیا جاسکتا۔ میر گل خان نصیر نے گوہر اور اس کی بہنوں کے حسن و جمال، عشوہ طرازی، تمول، عیش و عشرت اور بلوچ نوجوانوں کی فریشتگی کا اشارہ کیا ہے۔ سردار خان گنگوڑی لکھتے ہیں کہ: "یہ مر جبیں خاتون عالم شباب میں تھی" (۱) اس کے عالم شباب میں ہونے کے باوجود ایک گم نام رند شاعر اس کی زبانی میر گوہرام کو طعنہ دلواتے ہوئے کھلاتا ہے کہ:

بچی اول ترار و دیننگ
بیٹے کی طرح میں نے تجھے پالا
براتی اول ترا دوست داشتنگ
اور بھائی کی طرح تجھ سے پیار کیا
ورنائے آگن برادر کنت
اگر کوئی عورت کسی نوجوان کو بھائی کھے
تو وہ اس کی عصمت پر ہاتھ ڈالنے کے بجائے اس کے ناموس
تہ ورنامن میاراں بار بیت
کی حفاظت کے لئے کٹ مرتا ہے

تعب ہے کہ شاعر عالم شباب کی ایک حسینہ سے ایک عمر رسیدہ شخص کو بیٹے کی طرح پالنے کا دعویٰ کر رہا ہے۔ اس شخص کا پیشا رامین تو خود جوان تھا۔ بہر حال حقیقت کچھ بھی ہو، چاکر اور گوہرام کی رقابت، دشمنی، باہمی نفرت، بغض و کینہ سے انکار نہیں کیا جاسکتا۔ اس کے نتیجے میں بلوچستان لامتناہی قبائلی لڑائیوں کی آماجگاہ بن گیا۔ گند اوہ اور سبی برباد اور ویران ہو گئے۔ موجودہ مری بگٹی کا علاقہ حریف بلوچ قبائل پر رندوں اور بلیدیوں کے لئے جنگ و جدل اور قتال کا باعث بنا۔ لہری اور کچھی کے علاقوں کے قبائل بھی اسی جوش و خروش کے ساتھ ایک دوسرے کے خلاف محاذ آرا ہوئے۔